

పరమ కరుణామయుడు అపార కృపాశీలుడు అయిన అల్లాహ్ పేరుతో

45. అల్ జాసియహ్ సూరా పరిచయం

ఈ సూరాహ్ మక్కాలో అవతరించింది. ఇందులో 37 వాక్యాలు, 4 రుకూలు ఉన్నాయి. ఈ సూరాలో ఏకదైవారధన, పరలోకం పట్ల అవిశ్వాసుల సందేహాలను ప్రధాన అంశాలుగా ఎన్నుకోవటం జరిగింది. దీన్ని ఏకదైవారాధన యొక్క సాక్ష్యాధారాల ద్వారా ప్రారంభించటం జరిగింది. ఈ విశ్వంలో ఎటు చూసినా ఏకదైవారాధనకు సంబంధించిన నిదర్శనలే కనిపిస్తాయి. విశ్వంలో వస్తువులన్నిటినీ ఒకే ఒక్క సృష్టికర్త సృష్టించాడు. ఆయనే అన్ని సౌకర్యాలు కల్పించాడు. ఆ తరువాత అవిశ్వాసులను హెచ్చరించటం జరిగింది. దైవానుగ్రహాలను పొందిన బనీ ఇస్రాయిల్‌ని గురించి ప్రస్తావించటం జరిగింది. అదేవిధంగా ప్రవక్త (స)కు, అనుచరులకు నిలకడగా ఉండమని, సహనం పాటించమని, ఓర్పు వహించమని హితబోధ చేయబడింది.

పరలోకాన్ని తిరస్కరించే అవిశ్వాసులు కూడా చర్చకు వస్తారు. మీరు సత్యవంతులే అయితే చనిపోయిన వారిని తిరిగి బ్రతికించండి అని సవాలు చేసేవారు. సమాధానంగా ఇహలోకం అంతం అయిన తరువాతనే పరలోకం ప్రారంభం అవుతుంది అని సంబోధించబడింది. ఈ అవిశ్వాసులు జ్ఞానం ఆధారంగా ఇలా అనటం లేదు. సందేహాల వల్ల ఇలా ప్రవర్తిస్తున్నారు. అదేవిధంగా ఒక వ్యక్తి మరణించిన తరువాత తిరిగి సజీవుడై రానంతమాత్రాన పరలోకం రాదని మీరు భావిస్తున్నారు. ఇది న్యాయం కాదు. అదేవిధంగా మంచి వారిని చెడ్డవారిని మేము ఒకేవిధంగా పరిగణిస్తామని మీరు అనుకుంటున్నారు. కాని అది ఎంతమాత్రం నిజం కాదు. అల్లాహ్‌ది సత్యవ్యవస్థ. దాసులకు ఏ విధంగానూ అన్యాయం జరుగదు. మంచివారికి మంచి ప్రతిఫలం, చెడ్డవారికి చెడు ప్రతిఫలం తప్పకుండా లభిస్తుంది.

పరలోక తిరస్కారం చాలా ప్రమాదకరమైనది. ఇటువంటి వారు తమ మనోకాంక్షలకు దాసులై ఉంటారు. ఈ అపనమ్మకం వారిని మార్గభ్రష్టత్వానికి గురిచేస్తుంది. వారి సద్గుణాలన్నీ వ్యర్థం అవుతాయి. వారికొరకు సన్మార్గ ద్వారాలన్నీ మూయబడతాయి. ఆ తరువాత జీవన్మరణాలు మీ చేతుల్లో లేవని, అవి మా అధీనంలో ఉన్నాయని గుర్తుచేయబడింది.

45. అల్ జాసియహ్

ఆయత్లు : 37

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) హా. మీమ్. (2) ఈ గ్రంథం శక్తిమంతుడూ, వివేకవంతుడూ అయిన అల్లాహ్ తరపు నుండి అవతరించింది. (3) వాస్తవంగానే విశ్వాసుల కొరకు ఆకాశాలలోనూ, భూమిలోనూ అసంఖ్యాకమైన సూచనలు ఉన్నాయి. (4) మిమ్మల్ని సృష్టించటం లోనూ, అల్లాహ్ భూమిలో వ్యాపింపజేస్తూ ఉన్నటువంటి జంతువులలోనూ, నమ్మేవారి కొరకు గొప్ప సూచనలు ఉన్నాయి. (5) రేయింబవళ్ళ మధ్య ఉన్న తేడాలలో, ఆకాశం నుండి అల్లాహ్ అవతరింపజేస్తున్న ఆహారంలో, దానిద్వారా ఆయన మృతభూమిని బ్రతికిస్తాడు. వాయువుల పరిభ్రమణంలో, బుద్ధిని ఉపయోగించే వారికి ఎన్నో సూచనలు ఉన్నాయి. (6) ఇవన్నీ అల్లాహ్ సూచనలు, మేము వాటిని నీకు యధాతథంగా వివరిస్తున్నాము. ఇక అసలు వారు అల్లాహ్ నూ, ఆయన వాక్యాలనూ కాక మరే విషయాన్ని విశ్వసిస్తారు?
- (7) అసత్యవాది, దుష్టుడయిన ప్రతివాడికీ వినాశం రాసిపెట్టి ఉంది.
- (8) అతని ముందు దేవుని వాక్కులు వినిస్తున్నప్పుడు అతను వాటిని వినడానికైతే ఎలాగో వింటాడు. కాని ఆ తరువాత వాటిని విననేలేదన్నట్లు అహంకారంతో మొండికెస్తాడు. అలాంటి వాడికి దుర్భరయాతన కాచుకొని ఉందని శుభవార్త వినించు!
- (9) మా హితబోధ ఏదైనా అతని దృష్టికి వస్తే దాన్ని ఎగతాళి చేస్తాడు. అలాంటి వారికి అవమానకరమైన యాతన సిద్ధంగా ఉంది.

45 سُرَّةُ الْجَاسِيَةِ مَكِّيَّةٌ 37 آيَاتُهَا 4 رُكُوعَاتُهَا 4

بِسْمِ اللَّهِ الرَّحْمَنِ الرَّحِيمِ

حَمْدٌ ﴿1﴾

تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ﴿2﴾

إِنَّ فِي السَّمَوَاتِ وَالْأَرْضِ لَآيَاتٍ لِلْمُؤْمِنِينَ ﴿3﴾
وَفِي خَلْقِكُمْ وَمَا يَبْتُكُّ مِنْ ذَابَّةٍ آيَاتٍ لِقَوْمٍ

يُوقِنُونَ ﴿4﴾

وَاحْتِلَافِ اللَّيْلِ وَالنَّهَارِ وَمَا أَنْزَلَ اللَّهُ مِنَ
السَّمَاءِ مِنْ رِزْقٍ فَأَحْيَا بِهِ الْأَرْضَ بَعْدَ
مَوْتِهَا وَتَصْرِيفِ الرِّيحِ آيَاتٍ لِقَوْمٍ
يَعْقِلُونَ ﴿5﴾

تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ ۚ فَبِآيَاتٍ
حَدِيثٍ بَعْدَ اللَّهِ وَآيَاتِهِ يُؤْمِنُونَ ﴿6﴾

وَيُلْ لِكُلِّ أَفَّاكٍ أَثِيمٍ ﴿7﴾

يَسْمَعُ آيَاتِ اللَّهِ تُتْلَى عَلَيْهِ ثُمَّ يُصِرُّ مُسْتَكْبِرًا
كَأَن لَّمْ يَسْمَعْهَا ۚ فَبَشِّرْهُ بِعَذَابٍ أَلِيمٍ ﴿8﴾

وَإِذَا عَلِمَ مِنْ آيَاتِنَا شَيْئًا اتَّخَذَهَا هُزُوًا ۗ
أُولَئِكَ لَهُمْ عَذَابٌ مُهِينٌ ﴿9﴾

(10) వారి ముందు నరకం ఉంది. వారు సంపాదించుకున్నదేదీ వారికి పనికిరాదు. అల్లాహ్ ను కాదని వారు తమ సంరక్షకులుగా చేసుకున్నవారు సైతం, వారి కొరకు ఏమీ చేయలేరు. వారికొరకు పెద్ద నరకయాతన ఉన్నది. (11) ఇది మార్గదర్శిని. తమ ప్రభువు సూక్తులు విశ్వసించనివారి కోసం అత్యంత బాధాకరమైన శిక్ష కాచుకొని ఉంది.

(12) మీ కోసం సముద్రాన్ని అదుపులో ఉంచినవాడు దేవుడే. తన ఆదేశంతో ఓడలు నడవటానికి, తద్వారా మీరు దైవానుగ్రహం అన్వేషించి తనకు కృతజ్ఞతలు చూపడానికే ఇలా చేశాడు. (13) ఆయన భూమ్యాకాశాలలో ఉన్న నమస్తాన్ని మీ ఉపయోగార్థమే అదుపులో ఉంచాడు. యోచించేవారికి ఇందులో గొప్ప సూచనలున్నాయి.

(14) ఓ ప్రవక్తా! విశ్వసించినవారికి ఇలా తెలుపు. “అల్లాహ్ ఒక వర్గం వారికి, వారు చేసుకున్న దానికి తగిన ప్రతిఫలం ఇవ్వాలి కాబట్టి, అల్లాహ్ తరపున గడ్డు దినాలు రావని నిక్షేపంగా ఉన్నవారిని క్షమించి వదలిపెట్టండి.” (15) ఎవరు సత్కార్యం చేస్తాడో అది అతనికే మేలు చేకూరుస్తుంది. మరెవరు దుష్కార్యానికి పాల్పడుతాడో దాని దుష్ఫలితం అతను అనుభవిస్తాడు. చివరికి అందరూ తమ ప్రభువు దగ్గరికి పోవలసినవారే.” (16) ఇంతకు ముందు మేము ఇస్రాయిల్ సంతతికి గ్రంథాన్ని, వివేకాన్ని, దైవదౌత్యాన్ని ప్రసాదించాము. వారికి మేము పరిశుద్ధమైన ఆహారాన్ని అనుగ్రహించాము. యావత్తు ప్రపంచ జాతులపై వారికి ఔన్నత్యాన్నిచ్చి (17) ధర్మం గురించి స్పష్టమైన బోధనలు ప్రసాదించాము. కాని ఆ తరువాత వారిలో విభేదాలు ఏర్పడ్డాయి. అంటే దివ్య జ్ఞానం వచ్చిన తరువాతే దాన్ని విస్మరించటం వల్ల పొడసూపాయి. అదీగాక వారు పరస్పరం ఒకరికొకరు అన్యాయం చేసుకో జూశారు. వారు విభేదిస్తున్న విషయాలను గురించి రేపు ప్రళయదినాన దేవుడు తప్పకుండా తీర్పు చేస్తాడు.

مِنْ وَرَائِهِمْ جَهَنَّمُ ۖ وَلَا يُغْنِي عَنْهُمْ مَا كَسَبُوا شَيْئًا وَلَا مَا اتَّخَذُوا مِنْ دُونِ اللَّهِ أَوْلِيَاءَ ۗ وَلَهُمْ عَذَابٌ عَظِيمٌ ﴿10﴾

هَذَا هُدًى ۖ وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّن رَّجْزِ أَلِيمٍ ﴿11﴾

اللَّهُ الَّذِي سَخَّرَ لَكُمُ الْبَحْرَ لِتَجْرِيَ الْفُلُكُ فِيهِ بِأَمْرِهِ ۖ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ﴿12﴾

وَسَخَّرَ لَكُم مَّا فِي السَّمَوَاتِ وَمَا فِي الْأَرْضِ مَجْمِيعًا مِّنْهُ ۗ إِنَّ فِي ذَٰلِكَ لَآيَاتٍ لِّقَوْمٍ يَّتَفَكَّرُونَ ﴿13﴾

قُلْ لِلَّذِينَ آمَنُوا يَغْفِرُوا لِلَّذِينَ لَا يَرْجُونَ أَيَّامَ اللَّهِ لِيَجْزِيَ قَوْمًا بِمَا كَانُوا يَكْسِبُونَ ﴿14﴾

مَنْ عَمِلَ صَالِحًا فَلِنَفْسِهِ ۖ وَمَنْ أَسَاءَ فَعَلَيْهَا ۚ ثُمَّ إِلَىٰ رَبِّكُمْ تُرْجَعُونَ ﴿15﴾

وَلَقَدْ آتَيْنَا نَبِيَّ إِسْرَائِيلَ الْكِتَابَ وَالْحُكْمَ وَالنُّبُوَّةَ وَرَزَقْنَاهُمْ مِّنَ الطَّيِّبَاتِ وَفَضَّلْنَاهُمْ عَلَى الْعَالَمِينَ ﴿16﴾

وَآتَيْنَاهُمْ بَيِّنَاتٍ مِّنَ الْأَمْرِ ۖ فَمَا اخْتَلَفُوا إِلَّا مِنْ بَعْدِ مَا جَاءَهُمُ الْعِلْمُ ۚ بَغْيًا بَيِّنَةً ۗ إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿17﴾

(18) ఓ ముహమ్మద్! ఆ తరువాత మేము నిన్ను ధర్మం విషయంలో చక్కని రాచ బాటలో నిలబెట్టాము. కాబట్టి నీవు అదే బాటలో నడు. ధర్మజ్ఞానం లేనివారి మనోవాంఛలను నీవు ఎన్నటికీ అనుసరించకు.

(19) అలా చేస్తే దేవునికి వ్యతిరేకంగా వారు నీకు ఏ విధంగానూ ఉపయోగపడరు. దుర్మార్గులు ఒకరికొకరు స్నేహితులు, దైవభీతిపరులకు దేవుడే స్నేహితుడు. (20) ఈ గ్రంథం యావత్తు మానవాళి కోసం సృష్టమైన సూచన. నమ్మి నడుచుకునే వారి కోసం మార్గదర్శిని, కారుణ్యప్రదాయిని.

ثُمَّ جَعَلْنَاكَ عَلَىٰ شَرِّ عَمَلٍ مِنَ الْأَمْرِ فَاتَّبَعَهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ ﴿١٨﴾

إِنَّهُمْ لَنْ يُلَاقُوا عَنَّا مِنَ اللَّهِ شَيْئًا وَلَا نُلَاقِي الظَّالِمِينَ بَعْضُهُمْ أَوْلِيَاءُ بَعْضٍ ۗ وَاللَّهُ وَلِيُّ الْمُتَّقِينَ ﴿١٩﴾

هَذَا بَصَائِرُ لِلنَّاسِ وَهُدًى وَرَحْمَةٌ لِّلْقَوْمِ يُوقِنُونَ ﴿٢٠﴾

1 - 20 వాక్యాల వివరణలు

వాక్యాల సంబంధం :

ఈ వాక్యాల్లో వివేచనాశీలి అయిన అల్లాహ్ ఖుర్ఆన్‌ను ఎంతో గౌరవ, మర్యాదలతో అవతరింపజేశాడని అది బోధిస్తున్న ఏకదైవరాధన గురించి, పరలోకం గురించి ఈ విశ్వంలో ఎన్నో సాక్ష్యాధారాలు, నిదర్శనాలు ఉన్నాయని తెలుపబడింది. అందువల్ల ప్రజలు వాటిని పరికించాలి. వాటిని గురించి ఆలోచించాలి. ఖుర్ఆన్ వాస్తవాలను బహిర్గతం చేస్తుంది. ఖుర్ఆన్ బోధనలు వారికి అర్థం కావటం లేదంటే మరి దేన్ని వారు అర్థం చేసుకోగలరు? ఖుర్ఆన్ కంటే సులభమయినది, సరళమయినది, స్పష్టమయినది, వాస్తవాలను తెలిపేది మరే గ్రంథమూ లేదు.

వాక్యాల వ్యాఖ్యానం :

5 : భూమ్యాకాశాలు, మానవుల సృష్టి, జంతువుల సృష్టి రేయింబవళ్ళు వర్షం ద్వారా నిర్దీవ భూమిలో జీవం రావటం వీటిలో ఎన్నో సూచనలు ఉన్నాయి. ఇవన్నీ ఆయన ప్రభుత్వాన్ని, ఏకత్వాన్ని నిరూపిస్తున్నాయి. గాలుల దిశలు, జీవుల ఆహారం, తుఫాన్లు, ఈ విశ్వానికి ఒక సృష్టికర్త ఉన్నాడని ఆయన ఒక్కడే అని సాక్ష్యమిస్తున్నాయి. (అహ్సానుల్ బయాన్)

7 : క్రింది వాక్యాల్లో అవిశ్వాసుల శిక్షా స్థలం 'వైల్' అని తెలియపరచబడింది. అది నరకంలోని ఒక లోయ. అల్లాహ్ గుణాలను గురించి వాస్తవ విరుద్ధంగా మాట్లాడేవాడు ఘోరంగా పాపకార్యాలు చేసేవాడు. అల్లాహ్ వాక్యాలను తిరస్కరించేవాడు, వినీ విన్నట్లు ప్రవర్తించేవాడు, సత్యాన్ని స్వీకరించనివాడు, వీరిలో ప్రతి ఒక్కరికీ వ్యధాభరితమైన శిక్షకు గురిచేయటం జరుగుతుంది. (తైసీరుప్రహ్మాన్)

9 : అంటే ఖుర్ఆన్ వాక్యాలు విని హాస్యంగా ప్రవర్తించేవారు, ఇటువంటి వారిని తీర్చుదినం నాడు కఠిన శిక్షకు గురిచేయటం జరుగుతుంది. ఒక హదీసులో ఇలా ఉంది, “ఖుర్ఆన్‌ను తీసుకొని శత్రువుల్లోకి వెళ్ళకండి. వారు దాన్ని అవమానపరుస్తారు.” (సహీహ్ ముస్లిం - హ.నెం.3474) (తఫ్సీర్ ఇబ్నె కసీర్)

15 : సత్యార్థాలు చేస్తే సుఖాలు అనుభవిస్తారు. దుష్కార్యాలు చేస్తే కష్టాల పాలౌతారు. ఇందులో మాకేం లాభం లేదు. మీకు ఉపకారం చేస్తే ఉద్దేశ్యంతోనే మీ వైపునకు ప్రవక్తలను, గ్రంథాలను పంపడం జరిగింది. మీరు చేసినదానికి పూర్తి ప్రతిఫలం తప్పకుండా లభిస్తుంది. (తఫ్సీర్ ఇబ్నె కసీర్)

(21) దుష్కార్యాలకు పాల్పడుతున్నవారు తమను, విశ్వసించి సత్కార్యాలు చేస్తున్నవారిని మేము ఒకేలా పరిగణిస్తామని భావిస్తున్నారా? వారిద్దరి చావు బ్రతుకులు ఒకటే అవుతాయనుకుంటున్నారా? చాలా తప్పుడు నిర్ణయం వారిది. (22) ఎలాంటి అన్యాయం జరగకుండా ప్రతి మనిషికి అతని సంపాదనకు తగిన ప్రతిఫలం ఇవ్వడానికి దేవుడు భూమ్యాకాశాల్ని సత్యం ప్రాతిపదికపై సృష్టించాడు. (23) తన మనోవాంఛల్ని దైవంగా చేసుకున్నవాణ్ని నీవు చూశావా? అతను విద్యాజ్ఞానాలు కలిగి ఉన్నాడేవుడు అతణ్ణి దారి తప్పించాడు. అతని హృదయ కవాటాలు మూసివేశాడు. చెవులకు సీలు వేశాడు. కళ్ళకు గంతులు కట్టాడు. దేవుడే అలా చేసిన తర్వాత ఇక అతనికి ఎవరు దారి చూపగలరు? మీరు గుణపారం నేర్చుకోరా? (24) “జీవితమంటే ఈ ప్రపంచ జీవితమే. ఇక్కడే మనం చావాలి, ఇక్కడే బ్రతకాలి. కాలచక్ర భ్రమణం తప్ప మనల్ని ఏదీ నాశనం చేయలేదు” అంటారు వీరు. వీరి దగ్గర ఎలాంటి నిజ జ్ఞానం లేదు. వీరు కేవలం ఊహాస్రాలు సంధిస్తున్నారు. (25) స్పష్టంగా ఉన్న మా సూక్తులు వారికి విన్నిస్తున్నప్పుడు, “నీవుచెప్పేదే నిజమయితే మా తాతముత్తాతల్ని జీవం పోసి లేపుకు రా” అంటారు. (26) వారికిలా చెప్పి, “అల్లాహ్ యే మిమ్మల్ని బ్రతికిస్తున్నాడు. ఆయనే మిమ్మల్ని చంపుతున్నాడు. ఆ తరువాత ఆయనే మిమ్మల్ని మళ్ళీ బ్రతికించి ప్రళయదినాన సమావేశపరుస్తాడు. ఆ రోజు తప్పకుండా వస్తుంది. అందులో ఎలాంటి సందేహం లేదు.” కాని చాలామందికి తెలియదు.

أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ
كَالَّذِينَ آمَنُوا وَعَمِلُوا الصَّالِحَاتِ سَوَاءً

فَحْيَاهُمْ وَمَمَاتُهُمْ ۗ سَاءَ مَا يَحْكُمُونَ ﴿21﴾

وَخَلَقَ اللَّهُ السَّمَوَاتِ وَالْأَرْضَ بِالْحَقِّ وَلِتُجْزَىٰ

كُلُّ نَفْسٍ بِمَا كَسَبَتْ وَهُمْ لَا يُظْلَمُونَ ﴿22﴾

أَفَرَأَيْتَ مَنْ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ

عِلْمِهِ وَخَتَمَ عَلَىٰ سَمْعِهِ وَقَلْبِهِ وَجَعَلَ عَلَىٰ

بَصَرِهِ غِشْوَةً ۖ فَمَنْ يَهْدِيهِ مِنْ بَعْدِ اللَّهِ ۗ أَفَلَا

تَذَكَّرُونَ ﴿23﴾

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا

وَمَا يَهْدِيكُنَا إِلَّا الدَّهْرُ ۗ وَمَا لَهُمْ بِذَلِكَ مِنْ

عِلْمٍ ۗ إِنْ هُمْ إِلَّا يَظُنُّونَ ﴿24﴾

وَإِذَا تَتَلَا عَلَيْهِمْ آيَاتُنَا بَيِّنَاتٍ مَّا كَانَ

مُجْتَهَبُهُمْ إِلَّا أَنْ قَالُوا اتَّبِعُوا آبَاءَنَا إِنْ كُنْتُمْ

صَادِقِينَ ﴿25﴾

قُلِ اللَّهُ يُحْيِيكُمْ ثُمَّ يُمِيتُكُمْ ثُمَّ يُجْبِعُكُمْ

إِلَىٰ يَوْمِ الْقِيَامَةِ لَا رَيْبَ فِيهِ وَلَكِنَّ أَكْثَرَ

النَّاسِ لَا يَعْلَمُونَ ﴿26﴾

18 : నిఘంటువు ప్రకారం షరీయత్ అంటే మార్గం, విధానం అని అర్థం. అంటే సన్మార్గం. దానిపై నడిచి గమ్యాన్ని చేరుకుంటారు. అంటే అల్లాహ్ సమ్మతించిన జీవన విధానం. అదే ఇస్లాం ధర్మం.

20 : అంటే, ఈ ఖుర్ఆన్ నమ్మేవారి కోసం వెలుగు, మార్గదర్శకం, కారుణ్యం వంటిది. (తఫ్సీర్ ఇబ్నెకసీర్)

(27) భూమ్యాకాశాల సార్వభౌమత్వం అల్లాహ్ దే. ఏ రోజు ప్రళయఘడియ వచ్చిపడుతుందో ఆ రోజు అసత్యాన్ని అంటిపెట్టుకున్నవారు ఘోరంగా నష్టపోతారు.

(28) అప్పుడు ప్రతి మానవ సముదాయం మోకాళ్ళ మీద పడి ఉండటం నీవు చూస్తావు. అప్పుడు ప్రతి వర్గాన్నీ తన కర్మల చిట్టా వైపు రమ్మని పిలవడం జరుగుతుంది. తరువాత దేవుడు ఇలా అంటాడు : “ఈ రోజు మీకు మీరు చేసుకున్న కర్మలకు ప్రతిఫలం ఇవ్వబడుతుంది.

(29) ఇది మేము తయారు చేయించిన కర్మపత్రాలు. మీ గురించి ఇవి ఉన్నవి ఉన్నట్లు సాక్ష్యమిస్తాయి. మీరు ప్రపంచంలో చేస్తున్నదంతా మేము ఎప్పటి కప్పుడు వ్రాయిస్తూ ఉండేవాళ్ళం.”

(30) ఆ తరువాత సత్యాన్ని విశ్వసించి సాత్విక జీవితం గడిపిన వారిని వారి ప్రభువు తన కారుణ్య ఛాయలోకి తీసుకుంటాడు. ఇదే అసలు విజయం.

(31) తిరస్కరించిన వారితో ఇలా అనబడుతుంది : “ఏమిటి, నా వాక్యాలు మీకు చదివి వినిపించ బడలేదా? కాని మీరు గర్విష్టుల్లా ప్రవర్తించారు. అసలు మీరు అపరాధ జనులు.” (32) ‘దేవుని వాగ్దానం సత్యమైనదని, ప్రళయం సంభవించడంలో ఎలాంటి అనుమానం లేదని చెబుతున్నప్పుడు మీరు వ్యతిరేకిస్తూ ‘ప్రళయమంటే ఏమిటో మాకు తెలియదు. అదేదో ఊహాకల్పనని మా అనుమానం. దాని మీద మాకసలు నమ్మకం కుదరడం లేదు’ అని చెప్పేవారు.

(33) అప్పుడు వారి ముందు వారు చేసిన అకృత్యాల ఫలితాలు బట్టబయలవుతాయి. వారు దేన్ని గురించి హేళన చేస్తుండేవారో దాని ఉచ్చులోనే పడిపోతారు.

وَلِلَّهِ مُلْكُ السَّمٰوٰتِ وَالْاَرْضِ ۗ وَيَوْمَ تَقُوْمُ
السَّاعَةُ يَوْمَ يَمِيْدُ يَخْسِرُ الْمُبْطِلُوْنَ ﴿٢٧﴾

وَتَرٰى كُلَّ اُمَّةٍ جٰئِيَةً ۙ كُلُّ اُمَّةٍ تُدْعٰى اِلٰى
كِتٰبِهَا ۗ اَلْيَوْمَ تُجْزَوْنَ مَا كُنْتُمْ
تَعْمَلُوْنَ ﴿٢٨﴾

هٰذَا كِتٰبُنَا يَنْطِقُ عَلٰىكُمْ بِالْحَقِّ ۗ اِنَّا كُنَّا
نَسْتَنْسِخُ مَا كُنْتُمْ تَعْمَلُوْنَ ﴿٢٩﴾

فَاَمَّا الَّذِيْنَ اٰمَنُوْا وَعَمِلُوا الصّٰلِحٰتِ
فَيُدْخِلُهُمْ رَبُّهُمْ فِيْ رَحْمَتِهٖ ۗ ذٰلِكَ هُوَ الْفَوْزُ
الْمُبِيْنُ ﴿٣٠﴾

وَاَمَّا الَّذِيْنَ كَفَرُوْا ۙ اَفَلَمْ تَكُنْ اِلٰتِنِىْ تُتْلٰى
عَلَيْكُمْ فَاَسْتَكْبَرْتُمْ ۗ وَكُنْتُمْ قَوْمًا
مُّجْرِمِيْنَ ﴿٣١﴾

وَاِذَا قِيْلَ اِنَّ وَعْدَ اللّٰهِ حَقٌّ ۗ وَالسَّاعَةُ لَا رَيْبَ
فِيْهَا قُلْتُمْ ۗ مَا نَدْرِيْ مَا السَّاعَةُ ۗ اِنْ نَّظُنُّ
اِلَّا ظَنًّا وَمَا نَحْنُ بِمُسْتَيْقِنِيْنَ ﴿٣٢﴾

وَبَدَا لَهُمْ سَيِّاٰتُ مَا عَمِلُوْا وَحَاقَ بِهِمْ
مَا كَانُوْا بِهٖ يَسْتَهْزِءُوْنَ ﴿٣٣﴾

(34) తర్వాత వారితో దైవదూతలు ఇలా అంటారు: “నేటి సమావేశాన్ని మీరు ఎలా విస్మరించారో ఈ రోజు మేము కూడా మిమ్మల్ని విస్మరిస్తున్నాం. ఇప్పుడు మీ నివాస స్థలం నరకం. ఇక మీకెవరూ సహాయం చేయరు. (35) మీరు దేవుని సూక్తుల్ని నవ్వులాటగా తీసుకున్నారు. మిమ్మల్ని ప్రపంచ జీవితం మోసగించింది. అందుకే మీకీ దుర్గతి పట్టింది.” కనుక ఈ రోజు వారిని నరకం నుండి విముక్తి కలిగించడంగాని, క్షమాపణ కోరుకొని దైవప్రసన్నత పొందమని వారికి చెప్పడంగాని జరగదు. (36) భూమ్యాకాశాల ప్రభువు, సర్వలోక స్వామి అయిన అల్లాహ్ మాత్రమే సకల విధాల ప్రశంసలకు అర్హుడు. (37) భూమ్యాకాశాలలో ఘనత ఆయనకే శోభిస్తుంది. ఆయన అపార శక్తిమంతుడు, వివేకవంతుడు.

وَقِيلَ الْيَوْمَ نَنْسِكُمْ كَمَا نَسَيْتُمْ لِقَاءَ
يَوْمِكُمْ هَذَا وَمَأْوِكُمُ النَّارُ وَمَالِكُمْ مِنَ
النَّارِ ﴿34﴾
ذِكْرِكُمْ بِأَنَّكُمْ اتَّخَذْتُمْ آيَاتِ اللَّهِ هُزُوًا
وَعَزَّيْتُمْ الْحَبِيبَةَ الدُّنْيَا فَالْيَوْمَ لَا
يُجْرَجُونَ مِنْهَا وَلَا هُمْ يُسْتَعْتَبُونَ ﴿35﴾
قَلِيلٌ الْحَمْدُ رَبِّ السَّمَوَاتِ وَرَبِّ الْأَرْضِ رَبِّ
الْعَالَمِينَ ﴿36﴾
وَلَهُ الْكِبْرِيَاءُ فِي السَّمَوَاتِ وَالْأَرْضِ
وَهُوَ الْعَزِيزُ الْحَكِيمُ ﴿37﴾

21 - 37 వాక్యాల వివరణలు

వాక్యాల సంబంధం :

అవిశ్వాసులను తీర్చుదినం గురించి భయపెట్టినప్పుడు, హెచ్చరించినప్పుడు అది వాస్తవమే అయితే మా పెద్దలను బ్రతికించి తీసుకురండి అని నవాలు చేసేవారు. ఇటువంటి అవిశ్వాసులకు తీర్చుదినం నాడు వ్యధాభరితమైన శిక్ష పడుతుంది. అక్కడ వారిని రక్షించటానికి, సహాయంచేయడానికి ఎవరూ రారు అని అల్లాహ్ సమాధానమిచ్చాడు. అక్కడ కేవలం విశ్వాసులకు, పరలోకాన్ని విశ్వసించేవారికే సాఫల్యం సిద్ధిస్తుంది.

వాక్యాల వ్యాఖ్యానం :

21 : అల్లాహ్ ఖుర్ఆన్ గ్రంథంలో అనేక విషయాల్ని అనేక విధాలుగా తెలియపరిచాడు. మంచివాళ్ళు, చెడ్డవాళ్ళు పర్యవసానం ఒకేవిధంగా ఉండదని స్పష్టపరిచాడు. ఇక్కడకూడా దాని గురించి వివరించటం జరిగింది. ఇహలోక సుఖాలలో మునిగితేలుతున్న పాపాత్ములు, అవిశ్వాసులు పరలోకంలో కూడా ఇవి లభిస్తాయనే ధీమాలోపడి ఉన్నారు. విశ్వాసులు చేసిన సత్కార్యాల వల్ల వారి వద్ద పుణ్యధనం ఉంది. దానివల్ల పరలోకంలో దైవకారుణ్యానికి స్వర్గానికి వారు అర్హులౌతారు. అవిశ్వాసులు మాత్రం అవిధేయతకు అవిశ్వాసానికి పాల్పడి పరలోకంలో దైవకారుణ్యానికి, స్వర్గానికి దూరమయ్యారు. (త్రైసీరుప్రహ్మాన్)

23 : అతను తన మనస్సుకు నచ్చిన దాన్ని మంచిదిగా భావిస్తాడు. అంటే అల్లాహ్ మరియు ఆయన ప్రవక్త ఆదాశాలకంటే తన మనోకాంక్షలకే ప్రాధాన్యతనిస్తాడు. వాడి మనోకాంక్షలు తప్పటదుగు కూడా వేయగలవు. అంటే ధర్మాన్ని దైవాదేశాలకు, సాక్ష్యాధారాలకు దూరంగా ఉండి ఆచరిస్తాడు. అంటే రాళ్ళను, రప్పలను, విగ్రహాలను పూజించేవాడు. మొదటి రాయికంటే అందమైన రాయి దొరికితే మొదటి దాన్ని పారవేసి రెండవదాన్ని పూజించటం ప్రారంభిస్తాడు. (అహ్సానుల్ బయాన్)

24 : మక్కా అవిశ్వాసులు మరణానంతర జీవితాన్ని తిరస్కరించేవారు. ఈ ఇహలోకం తప్ప మరో జీవితం లేదని మొండిగా వాదించేవారు. మానవుడు జన్మిస్తాడు, జీవిస్తాడు, నశిస్తాడు. ఆ తరువాత మరో జీవితం లేదు అని వాదించేవారు. దానికి అల్లాహ్ వీరు అంటున్న ఏ విషయానికీ వారి వద్ద ఎటువంటి సాక్ష్యాధారాలు లేవని, ఇది కేవలం వీరి భ్రమ మాత్రమే అని చెప్పాడు.

28 : ప్రతి మానవ సముదాయం అంటే ప్రవక్తల అనుచరులు లేదా తిరస్కారులు. వారు మోకాళ్ళపై కూర్చుంటారు. అందరినీ విచారణ నిమిత్తం పిలవటం జరుగుతుంది. (అహ్సనుల్బయాన్)

29 : అంటే ఈ కర్మల పత్రాన్ని మేము సత్యసంధులు, సత్యవంతులైన దైవదూతల ద్వారా వ్రాయించాము. మీ కర్మలన్నీ మీకు చూపించటం జరుగుతుంది. (తఫ్ఫీర్ ఇబ్నెకసీర్)

30 : అల్లాహ్ ఈ వాక్యంలో తీర్పుదినం నాడు చేసే తీర్పులను గురించి ప్రస్తావించాడు. అవి ఏమిటంటే అల్లాహ్ తన అనుగ్రహం వల్ల తన ప్రియభక్తులైన విశ్వాసులను స్వర్గంలోనికి ప్రవేశింపజేస్తాడు. రహ్మాత్ అంటే స్వర్గం. ఒక హదీసులో ఇలా ఉంది : అల్లాహ్ స్వర్గంతో, “నీవు నా కారుణ్యానివి. నేను ఎవరిని తలచుకుంటే వారిని నీలోకి ప్రవేశింపజేస్తాను” అని అంటాడు. ఎవరికి స్వర్గం లభించిందో, వారి వాస్తవ మనోరథం ఈడేరింది. అప్పుడతను సుఖసంతోషాలలో తేలుతూ ఉంటాడు. (సహీహ్ బుఖారీ - హ.నెం.4472) (తఫ్ఫీర్ ఇబ్నెకసీర్)

34 : ఒక హదీసులో ఇలా ఉంది : “అల్లాహ్ తన దాసులతో “నేను నీకు భార్యను ఇవ్వలేదా? నేను నీకు పెద్దరికం ప్రసాదించలేదా? నేను నీకు గుర్రాల్ని ఇతర జంతువులను నీ అధీనంలో ఉంచలేదా? నీవు నాయకత్వం వహించేవాడవు. పన్నులు వసూలు చేసేవాడవు” అని ప్రశ్నిస్తాడు. దానికి అతడు ‘ఓ నా ప్రభూ! అవును’ అని అంటాడు. అప్పుడు అల్లాహ్ అతనితో, “నువ్వు నన్ను కలుసుకుంటావని నమ్మకం నీకుఉండేది కాదా?” అని ప్రశ్నిస్తాడు. దానికి అతను, ‘లేదు’ అని అంటాడు. అప్పుడు అల్లాహ్ “అప్పుడు నీవు నన్ను మరచిపోయినట్లే ఈనాడు నిన్ను నరకంలో వేసి నేను మరచిపోతాను” అని అంటాడు. (సహీహ్ ముస్లిం - హ.నెం.5270) (అహ్సనుల్ బయాన్)

36 : అల్లాహ్ ఈ సూరాలో తన ప్రఖ్యాత నిదర్శనాలను సాక్ష్యాధారాలను విశదపరచాడు. దాసులపై తన దయ, కారుణ్యాలను, వాత్సల్యాన్ని గురించి ప్రస్తావించాడు. న్యాయాన్ని, ధర్మాన్ని సమర్థించాడు. అత్యాచారాలను, హింసను దౌర్జన్యాలను ఖండించాడు. అందువల్ల దాసులు ప్రతిస్పందించి ఎల్లప్పుడూ ఆయన్నే స్తుతిస్తూ, ఆయన గొప్పతనాన్నే కొనియాడాలి. అందువల్ల అల్లాహ్ ఇలా ఆదేశించాడు, “ప్రజలారా! సమస్త స్తోత్రాలన్నీ భూమ్యాకాశాలకు ప్రభువైన అల్లాహ్ కే చెందుతాయి.” అందువల్ల అల్లాహ్ నే కొనియాడాలి. విగ్రహాలను ఆరాధించరాదు. ఇంకా వినండి! విశ్వంలోని గొప్పతనం, అహంకారం, గర్వం అన్నీ అల్లాహ్ కే చెందుతాయి. ఆయనే ఆధిక్యత గలవాడు, సర్వాధికారి. ఆయన కార్యాలన్నీ వివేకంతో నిండినవి. (తైసీరుప్రహ్మాన్)